

ಶ್ರೀ ರುದ್ರಂ ಚಮಕಮ್

ಓಂ ಅಗ್ನಾ'ವಿಷ್ಟೋ ಸಜೋಷ'ಸೇಮಾವ'ರ್ಧಂತು ವಾಂ ಗಿರಃ' | ದ್ರುಮ್ಸ್ವರಾ-
ವಾಜೇ'ಭಿರಾಗ'ತಮ್ | ವಾಜ'ಶ್ಚ ಮೇ ಪ್ರಸವಶ್ಚ' ಮೇ ಪ್ರಯ'ತಿಶ್ಚ ಮೇ
ಪ್ರಸಿ'ತಿಶ್ಚ ಮೇ ಧೀತಿಶ್ಚ' ಮೇ ಕ್ರತು'ಶ್ಚ ಮೇ ಸ್ವರ'ಶ್ಚ ಮೇ ಶ್ಲೋಕ'ಶ್ಚ ಮೇ
ಶ್ರಾವಶ್ಚ' ಮೇ ಶ್ರುತಿ'ಶ್ಚ ಮೇ ಜ್ಯೋತಿ'ಶ್ಚ ಮೇ ಸುವ'ಶ್ಚ ಮೇ ಪ್ರಾಣಶ್ಚ'
ಮೇಽಪಾನಶ್ಚ' ಮೇ ವ್ಯಾನಶ್ಚ ಮೇಽಸು'ಶ್ಚ ಮೇ ಚಿತ್ತಂ ಚ' ಮು ಆಧೀ'ತಂ ಚ
ಮೇ ವಾಕ್ಯ' ಮೇ ಮನ'ಶ್ಚ ಮೇ ಚಕ್ಷು'ಶ್ಚ ಮೇ ಶ್ರೋತ್ರಂ' ಚ ಮೇ ದಕ್ಷ'ಶ್ಚ ಮೇ
ಬಲಂ' ಚ ಮು ಓಜ'ಶ್ಚ ಮೇ ಸಹ'ಶ್ಚ ಮು ಆಯು'ಶ್ಚ ಮೇ ಜರಾ ಚ' ಮು ಆತ್ಮಾ
ಚ' ಮೇ ತನೂಶ್ಚ' ಮೇ ಶರ್ಮ' ಚ ಮೇ ವರ್ಮ' ಚ ಮೇಽಂಗಾ'ನಿ ಚ
ಮೇಽಸ್ಥಾನಿ' ಚ ಮೇ ಪರೂಗ್^ಮಾ'ಷಿ ಚ ಮೇ ಶರೀ'ರಾಣಿ ಚ ಮೇ || 1 ||

ಜೈಷ್ಯಂ' ಚ ಮು ಆಧಿ'ಪತ್ಯಂ ಚ ಮೇ ಮನ್ಯುಶ್ಚ' ಮೇ ಭಾಮ'ಶ್ಚ ಮೇಽಮ'ಶ್ಚ
ಮೇಽಂಭ'ಶ್ಚ ಮೇ ಜೇಮಾ ಚ' ಮೇ ಮಹಿಮಾ ಚ' ಮೇ ವರಿಮಾ ಚ' ಮೇ
ಪ್ರಥಿಮಾ ಚ' ಮೇ ವರ್ಷ್ಮಾ ಚ' ಮೇ ದ್ರಾಘುಯಾ ಚ' ಮೇ ವೃದ್ಧಂ ಚ' ಮೇ
ವೃದ್ಧಿ'ಶ್ಚ ಮೇ ಸತ್ಯಂ ಚ' ಮೇ ಶ್ರುದ್ಧಾ ಚ' ಮೇ ಜಗ'ಚ್ಚ ಮೇ ಧನಂ' ಚ ಮೇ
ವಶ'ಶ್ಚ ಮೇ ತ್ವಿಷಿ'ಶ್ಚ ಮೇ ಕ್ರೀಡಾ ಚ' ಮೇ ಮೋದ'ಶ್ಚ ಮೇ ಜಾತಂ ಚ' ಮೇ
ಜನಿಷ್ಯಮಾ'ಣಂ ಚ ಮೇ ಸೂಕ್ತಂ ಚ' ಮೇ ಸುಕೃತಂ ಚ' ಮೇ ವಿತ್ತಂ ಚ' ಮೇ
ವೇದ್ಯಂ' ಚ ಮೇ ಭೂತಂ ಚ' ಮೇ ಭವಿಷ್ಯಚ್ಚ' ಮೇ ಸುಗಂ ಚ' ಮೇ
ಸುಪಥಂ ಚ ಮು ಋದ್ಧಂ ಚ ಮು ಋದ್ಧಿಶ್ಚ ಮೇ ಕ್ಲುಪ್ತಂ ಚ' ಮೇ ಕ್ಲುಪ್ತಿ'ಶ್ಚ ಮೇ
ಮತಿಶ್ಚ' ಮೇ ಸುಮತಿಶ್ಚ' ಮೇ || 2 ||

ಶಂ ಚ' ಮೇ ಮಯ'ಶ್ಚ ಮೇ ಪ್ರಿಯಂ ಚ' ಮೇಽನುಕಾಮಶ್ಚ' ಮೇ ಕಾಮ'ಶ್ಚ

ಮೇ ಸೌಮನಸಶ್ಚ' ಮೇ ಭದ್ರಂ ಚ' ಮೇ ಶ್ರೇಯ'ಶ್ಚ ಮೇ ವಸ್ಯ'ಶ್ಚ ಮೇ
 ಯಶ'ಶ್ಚ ಮೇ ಭಗ'ಶ್ಚ ಮೇ ದ್ರವಿ'ಣಂ ಚ ಮೇ ಯಂತಾ ಚ' ಮೇ ಧರ್ತಾ ಚ'
 ಮೇ ಕ್ಷೇಮ'ಶ್ಚ ಮೇ ಧೃತಿ'ಶ್ಚ ಮೇ ವಿಶ್ವಂ' ಚ ಮೇ ಮಹ'ಶ್ಚ ಮೇ ಸಂವಿಚ್ಛ'
 ಮೇ ಜ್ಞಾತ್ರಂ' ಚ ಮೇ ಸೂಶ್ಚ' ಮೇ ಪ್ರಸೂಶ್ಚ' ಮೇ ಸೀರಂ' ಚ ಮೇ ಲಯಶ್ಚ'
 ಮ ಋತಂ ಚ' ಮೇಽಮೃತಂ' ಚ ಮೇಽಯಕ್ಷ್ಮಂ ಚ ಮೇಽನಾ'ಮಯಚ್ಛ ಮೇ
 ಜೀವಾತು'ಶ್ಚ ಮೇ ದೀರ್ಘಾಯುತ್ವಂ ಚ' ಮೇಽನಮಿತ್ರಂ ಚ ಮೇಽಭ'ಯಂ ಚ
 ಮೇ ಸುಗಂ ಚ' ಮೇ ಶಯ'ನಂ ಚ ಮೇ ಸೂಷಾ ಚ' ಮೇ ಸುದಿನಂ' ಚ ಮೇ
 || 3 ||

ಊರ್ಕ್ವ'ಮೇ ಸೂನೃತಾ' ಚ ಮೇ ಪಯ'ಶ್ಚ ಮೇ ರಸ'ಶ್ಚ ಮೇ ಘೃತಂ ಚ'
 ಮೇ ಮಧು' ಚ ಮೇ ಸಗ್ಧಿ'ಶ್ಚ ಮೇ ಸಪೀ'ತಿಶ್ಚ ಮೇ ಕೃಷಿಶ್ಚ' ಮೇ ವೃಷ್ಟಿ'ಶ್ಚ
 ಮೇ ಜೈತ್ರಂ' ಚ ಮ ಔದ್ಭಿ'ದ್ಯಂ ಚ ಮೇ ರಯಿಶ್ಚ' ಮೇ ರಾಯ'ಶ್ಚ ಮೇ
 ಪುಷ್ಪಂ ಚ ಮೇ ಪುಷ್ಟಿ'ಶ್ಚ ಮೇ ವಿಭು ಚ' ಮೇ ಪ್ರಭು ಚ' ಮೇ ಬಹು ಚ' ಮೇ
 ಭೂಯ'ಶ್ಚ ಮೇ ಪೂರ್ಣಂ ಚ' ಮೇ ಪೂರ್ಣತ'ರಂ ಚ ಮೇಽಕ್ಷಿ'ತಿಶ್ಚ ಮೇ
 ಕೂಯ'ವಾಶ್ಚ ಮೇಽನ್ನಂ' ಚ ಮೇಽಕ್ಷು'ಚ್ಛ ಮೇ ವ್ರೀಹಯ'ಶ್ಚ ಮೇ ಯವಾ'ಶ್ಚ
 ಮೇ ಮಾಷಾ'ಶ್ಚ ಮೇ ತಿಲಾ'ಶ್ಚ ಮೇ ಮುದ್ಗಾಶ್ಚ' ಮೇ ಖಲ್ವಾ'ಶ್ಚ ಮೇ
 ಗೋಧೂಮಾ'ಶ್ಚ ಮೇ ಮಸುರಾ'ಶ್ಚ ಮೇ ಪ್ರಿಯಂಗ'ವಶ್ಚ ಮೇಽಣ'ವಶ್ಚ ಮೇ
 ಶ್ಯಾಮಾಕಾ'ಶ್ಚ ಮೇ ನೀವಾರಾ'ಶ್ಚ ಮೇ || 4 ||

ಅಶ್ಮಾ ಚ' ಮೇ ಮೃತ್ತಿ'ಕಾ ಚ ಮೇ ಗಿರಯ'ಶ್ಚ ಮೇ ಪರ್ವ'ತಾಶ್ಚ ಮೇ
 ಸಿಕ'ತಾಶ್ಚ ಮೇ ವನಸ್-ಪತ'ಯಶ್ಚ ಮೇ ಹಿರ'ಣ್ಯಂ ಚ ಮೇಽಯ'ಶ್ಚ ಮೇ
 ಸೀಸಂ' ಚ ಮೇ ತ್ರಪು'ಶ್ಚ ಮೇ ಶ್ಯಾಮಂ ಚ' ಮೇ ಲೋಹಂ ಚ' ಮೇಽಗ್ನಿಶ್ಚ'
 ಮ ಆಪ'ಶ್ಚ ಮೇ ವೀರುಧ'ಶ್ಚ ಮ ಓಷ'ಧಯಶ್ಚ ಮೇ ಕೃಷ್ಣಪಚ್ಯಂ ಚ'
 ಮೇಽಕೃಷ್ಣಪಚ್ಯಂ ಚ' ಮೇ ಗ್ರಾಮ್ನಾಶ್ಚ' ಮೇ ಪಶವ' ಆರಣ್ನಾಶ್ಚ' ಯಜ್ಞೇನ'

ಕಲ್ಪಂತಾಂ ವಿತ್ತಂ ಚ' ಮೇ ವಿತ್ತಿ'ಶ್ಚ ಮೇ ಭೂತಂ ಚ' ಮೇ ಭೂತಿ'ಶ್ಚ ಮೇ
 ವಸು' ಚ ಮೇ ವಸತಿಶ್ಚ' ಮೇ ಕರ್ಮ' ಚ ಮೇ ಶಕ್ತಿ'ಶ್ಚ ಮೇಽರ್ಥ'ಶ್ಚ ಮ
 ಏಮ'ಶ್ಚ ಮ ಇತಿ'ಶ್ಚ ಮೇ ಗತಿ'ಶ್ಚ ಮೇ || 5 ||

ಅಗ್ನಿಶ್ಚ' ಮ ಇಂದ್ರ'ಶ್ಚ ಮೇ ಸೋಮ'ಶ್ಚ ಮ ಇಂದ್ರ'ಶ್ಚ ಮೇ ಸವಿತಾ ಚ' ಮ
 ಇಂದ್ರ'ಶ್ಚ ಮೇ ಸರ'ಸ್ವತೀ ಚ ಮ ಇಂದ್ರ'ಶ್ಚ ಮೇ ಪೂಷಾ ಚ' ಮ ಇಂದ್ರ'ಶ್ಚ
 ಮೇ ಬೃಹಸ್ಪತಿ'ಶ್ಚ ಮ ಇಂದ್ರ'ಶ್ಚ ಮೇ ಮಿತ್ರಶ್ಚ' ಮ ಇಂದ್ರ'ಶ್ಚ ಮೇ
 ವರು'ಣಶ್ಚ ಮ ಇಂದ್ರ'ಶ್ಚ ಮೇ ತ್ವಷಾಂ' ಚ ಮ ಇಂದ್ರ'ಶ್ಚ ಮೇ ಧಾತಾ ಚ' ಮ
 ಇಂದ್ರ'ಶ್ಚ ಮೇ ವಿಷ್ಣು'ಶ್ಚ ಮ ಇಂದ್ರ'ಶ್ಚ ಮೇಽಶ್ವಿನೌ' ಚ ಮ ಇಂದ್ರ'ಶ್ಚ ಮೇ
 ಮರುತ'ಶ್ಚ ಮ ಇಂದ್ರ'ಶ್ಚ ಮೇ ವಿಶ್ವೇ' ಚ ಮೇ ದೇವಾ ಇಂದ್ರ'ಶ್ಚ ಮೇ
 ಪೃಥಿವೀ ಚ' ಮ ಇಂದ್ರ'ಶ್ಚ ಮೇಽಂತರಿ'ಕ್ಷಂ ಚ ಮ ಇಂದ್ರ'ಶ್ಚ ಮೇ ದ್ಯೌಶ್ಚ'
 ಮ ಇಂದ್ರ'ಶ್ಚ ಮೇ ದಿಶ'ಶ್ಚ ಮ ಇಂದ್ರ'ಶ್ಚ ಮೇ ಮೂರ್ಧಾ ಚ' ಮ ಇಂದ್ರ'ಶ್ಚ
 ಮೇ ಪ್ರಜಾಪ'ತಿಶ್ಚ ಮ ಇಂದ್ರ'ಶ್ಚ ಮೇ || 6 ||

ಅಗಂಶುಶ್ಚ' ಮೇ ರಶ್ಮಿಶ್ಚ ಮೇಽದಾ"ಭ್ಯಶ್ಚ ಮೇಽಧಿ'ಪತಿಶ್ಚ ಮ
 ಉಪಾಗಂಶುಶ್ಚ' ಮೇಽಂತರ್ಯಾಮಶ್ಚ' ಮ ಐಂದ್ರವಾಯವಶ್ಚ' ಮೇ
 ಮೈತ್ರಾವರುಣಶ್ಚ' ಮ ಆಶ್ವಿನಶ್ಚ' ಮೇ ಪ್ರತಿಪ್ರಸ್ಥಾನ'ಶ್ಚ ಮೇ ಶುಕ್ರಶ್ಚ' ಮೇ
 ಮಂಧೀ ಚ' ಮ ಆಗ್ರಯಣಶ್ಚ' ಮೇ ವೈಶ್ವದೇವಶ್ಚ' ಮೇ ಧ್ರುವಶ್ಚ' ಮೇ
 ವೈಶ್ವಾನರಶ್ಚ' ಮ ಋತುಗ್ರಹಾಶ್ಚ' ಮೇಽತಿಗ್ರಾಹ್ಯಾ"ಶ್ಚ ಮ ಐಂದ್ರಾಗ್ನಿಶ್ಚ' ಮೇ
 ವೈಶ್ವದೇವಶ್ಚ' ಮೇ ಮರುತ್ವತೀಯಾ"ಶ್ಚ ಮೇ ಮಾಹೇಂದ್ರಶ್ಚ' ಮ
 ಆದಿತ್ಯಶ್ಚ' ಮೇ ಸಾವಿತ್ರಶ್ಚ' ಮೇ ಸಾರಸ್ವತಶ್ಚ' ಮೇ ಪೌಷ್ಣಶ್ಚ' ಮೇ
 ಪಾತ್ನೀವತಶ್ಚ' ಮೇ ಹಾರಿಯೋಜನಶ್ಚ' ಮೇ || 7 ||

ಇಧ್ಯಶ್ಚ' ಮೇ ಬರ್ಹಿಶ್ಚ' ಮೇ ವೇದಿ'ಶ್ಚ ಮೇ ದಿಷ್ಟಿ'ಯಾಶ್ಚ ಮೇ ಸ್ತುಚಿ'ಶ್ಚ ಮೇ
 ಚಮಸಾಶ್ಚ' ಮೇ ಗ್ರಾವಾ'ಣಶ್ಚ ಮೇ ಸ್ವರ'ವಶ್ಚ ಮ ಉಪರವಾಶ್ಚ'
 ಮೇಽಧಿಷವ'ಣೇ ಚ ಮೇ ದ್ರೋಣಕಲಶಶ್ಚ' ಮೇ ವಾಯವ್ಯಾ'ನಿ ಚ ಮೇ
 ಪೂತಭೃಚ್ಚ' ಮ ಆಧವನೀಯ'ಶ್ಚ ಮ ಆಗ್ನೀ'ಧ್ರಂ ಚ ಮೇ ಹವಿರ್ಧಾನಂ' ಚ
 ಮೇ ಗೃಹಾಶ್ಚ' ಮೇ ಸದ'ಶ್ಚ ಮೇ ಪುರೋಡಾಶಾ''ಶ್ಚ ಮೇ ಪಚತಾಶ್ಚ'
 ಮೇಽವಭೃಥಶ್ಚ' ಮೇ ಸ್ವಗಾಕಾರಶ್ಚ' ಮೇ || 8 ||

ಅಗ್ನಿಶ್ಚ' ಮೇ ಘರ್ಮಶ್ಚ' ಮೇಽರ್ಕಶ್ಚ' ಮೇ ಸೂರ್ಯ'ಶ್ಚ ಮೇ ಪ್ರಾಣಶ್ಚ'
 ಮೇಽಶ್ವಮೇಧಶ್ಚ' ಮೇ ಪೃಥಿವೀ ಚ ಮೇಽದಿ'ತಿಶ್ಚ ಮೇ ದಿತಿ'ಶ್ಚ ಮೇ ದ್ಯೌಶ್ಚ'
 ಮೇ ಶಕ್ವ'ರೀರಂ'ಗುಲ'ಯೋ ದಿಶ'ಶ್ಚ ಮೇ ಯಜ್ಞೇನ' ಕಲ್ಪಂತಾಮೃಕ್ಚ'
 ಮೇ ಸಾಮ' ಚ ಮೇ ಸ್ತೋಮ'ಶ್ಚ ಮೇ ಯಜು'ಶ್ಚ ಮೇ ದೀಕ್ಷಾ ಚ' ಮೇ
 ತಪ'ಶ್ಚ ಮ ಋತುಶ್ಚ' ಮೇ ವ್ರತಂ ಚ' ಮೇಽಹೋರಾತ್ರಯೋ''ರ್-ದೃಷ್ಟ್ಯಾ
 ಬೃ'ಹದ್ರಥಂತರೇ ಚ ಮೇ ಯಜ್ಞೇನ' ಕಲ್ಪೇತಾಂ || 9 ||

ಗರ್ಭಾ''ಶ್ಚ ಮೇ ವತ್ಸಾಶ್ಚ' ಮೇ ತ್ರ್ಯವಿ'ಶ್ಚ ಮೇ ತ್ರ್ಯವೀಚ' ಮೇ ದಿತ್ಯವಾಟ್ ಚ'
 ಮೇ ದಿತ್ಯಾಪೀ ಚ' ಮೇ ಪಂಚಾ'ವಿಶ್ಚ ಮೇ ಪಂಚಾವೀ ಚ' ಮೇ ತ್ರಿವತ್ಸಶ್ಚ'
 ಮೇ ತ್ರಿವತ್ಸಾ ಚ' ಮೇ ತುರ್ಯವಾಟ್ ಚ' ಮೇ ತುರ್ಯಾಪೀ ಚ' ಮೇ
 ಪಷ್ಯವಾಟ್ ಚ' ಮೇ ಪಷ್ಮಾಪೀ ಚ' ಮ ಉಕ್ಷಾ ಚ' ಮೇ ವಶಾ ಚ' ಮ
 ಋಷಭಶ್ಚ' ಮೇ ವೇಹಚ್ಚ' ಮೇಽನಡ್ವಾಂ ಚ ಮೇ ಧೇನುಶ್ಚ' ಮ
 ಆಯು'ರ್-ಯಜ್ಞೇನ' ಕಲ್ಪತಾಂ ಪ್ರಾಣೋ ಯಜ್ಞೇನ' ಕಲ್ಪತಾಮ್-ಅಪಾನೋ
 ಯಜ್ಞೇನ' ಕಲ್ಪತಾಂ ವ್ಯಾನೋ ಯಜ್ಞೇನ' ಕಲ್ಪತಾಂ ಚಕ್ಷು'ರ್-ಯಜ್ಞೇನ'
 ಕಲ್ಪತಾಗ್ ಶ್ರೋತ್ರಂ' ಯಜ್ಞೇನ' ಕಲ್ಪತಾಂ ಮನೋ' ಯಜ್ಞೇನ' ಕಲ್ಪತಾಂ
 ವಾಗ್-ಯಜ್ಞೇನ' ಕಲ್ಪತಾಮ್-ಆತ್ಮಾ ಯಜ್ಞೇನ' ಕಲ್ಪತಾಂ ಯಜ್ಞೋ
 ಯಜ್ಞೇನ' ಕಲ್ಪತಾಮ್ || 10 ||

ಏಕಾ' ಚ ಮೇ ತ್ರಿಸ್ರಶ್ಚ' ಮೇ ಪಂಚ' ಚ ಮೇ ಸಪ್ತ ಚ' ಮೇ ನವ' ಚ ಮು
 ಏಕಾ'ದಶ ಚ ಮೇ ತ್ರಯೋದಶ ಚ ಮೇ ಪಂಚ'ದಶ ಚ ಮೇ ಸಪ್ತದ'ಶ ಚ ಮೇ
 ನವ'ದಶ ಚ ಮು ಏಕ'ವಿಗಂಶತಿಶ್ಚ ಮೇ ತ್ರಯೋ'ವಿಗಂಶತಿಶ್ಚ ಮೇ
 ಪಂಚ'ವಿಗಂಶತಿಶ್ಚ ಮೇ ಸಪ್ತ ವಿಗ್^ಮಾ'ಶತಿಶ್ಚ ಮೇ ನವ'ವಿಗಂಶತಿಶ್ಚ ಮು
 ಏಕ'ತ್ರಿಗಂಶಚ್ಚ ಮೇ ತ್ರಯ'ಸ್ತ್ರಿಗಂಶಚ್ಚ ಮೇ ಚತ'ಸ್-ರಶ್ಚ ಮೇಽಷ್ಟೌ ಚ' ಮೇ
 ದ್ವಾದ'ಶ ಚ ಮೇ ಷೋಡ'ಶ ಚ ಮೇ ವಿಗಂಶತಿಶ್ಚ' ಮೇ ಚತು'ರ್ವಿಗಂಶತಿಶ್ಚ
 ಮೇಽಷ್ಟೌವಿಗ್^ಮಾ'ಶತಿಶ್ಚ ಮೇ ದ್ವಾತ್ರಿಗ್^ಮಾ'ಶಚ್ಚ ಮೇ ಷಟ್-
 ತ್ರಿಗ್^ಮಾ'ಶಚ್ಚ ಮೇ ಚತ್ವಾರಿಗ್ಂಶಚ್ಚ' ಮೇ ಚತು'ಶ್-ಚತ್ವಾರಿಗಂಶಚ್ಚ
 ಮೇಽಷ್ಟೌಚ'ತ್ವಾರಿಗಂಶಚ್ಚ ಮೇ ವಾಜ'ಶ್ಚ ಪ್ರಸವಶ್ಚಾ'ಪಿಜಶ್ಚ ಕ್ರತು'ಶ್ಚ ಸುವ'ಶ್ಚ
 ಮೂರ್ಧಾ ಚ ವ್ಯಶ್ನಿ'ಯಶ್-ಚಾಂತ್ಯಾಯನಶ್-ಚಾಂತ್ಯ'ಶ್ಚ ಭೌವನಶ್ಚ
 ಭುವ'ನಶ್-ಚಾಧಿ'ಪತಿಶ್ಚ || 11 ||

ಓಂ ಇಡಾ' ದೇವಹೂರ್-ಮನು'ರ್-ಯಜ್ಞನೀರ್-ಬೃಹಸ್ಪತಿ'ರುಕ್ಧಾಮದಾನಿ'
 ಶಗಂಸಿಷದ್-ವಿಶ್ವೇ'-ದೇವಾಃ ಸೂ'ಕ್ತವಾಚಃ ಪೃಥಿ'ವಿಮಾತರ್ಮಾ ಮಾ'
 ಹಿಗಂಸೀರ್-ಮಧು' ಮನಿಷ್ಯೇ ಮಧು' ಜನಿಷ್ಯೇ ಮಧು' ವಕ್ಷ್ಯಾಮಿ ಮಧು'
 ವದಿಷ್ಯಾಮಿ ಮಧು'ಮತೀಂ ದೇವೇಭ್ಯೋ
 ವಾಚಮುದ್ಯಾಸಗಂಶುಶ್ರೂಷೇಣ್ಯಾ'ಮ್ ಮನುಷ್ಯೇ'ಭ್ಯಸ್ತಂ ಮಾ' ದೇವಾ
 ಅ'ವಂತು ಶೋಭಾಯೈ' ಪಿತರೋಽನು'ಮದಂತು ||

ಓಂ ಶಾಂತಿಃ ಶಾಂತಿಃ ಶಾಂತಿಃ' ||

Web Url: <https://www.vignanam.org/veda/sri-rudram-chamakam-kannada.html>